

Jayatu Bharata-Sainika-Vahini

——
ಜಯತು ಭಾರತ-ಸೈನಿಕ-ವಾಹಿನೀ

——
Document Information



Text title : Jayatu Bharata Sainika Vahini

File name : jayatubhAratasainikavAhinI.itx

Category : misc, sanskritgeet, hkmeher

Location : doc_z_misc_general

Author : Harekrishna Meher meher.hk at gmail.com

Transliterated by : Harekrishna Meher

Proofread by : Harekrishna Meher

Acknowledge-Permission: Dr. Harekrishna Meher

Latest update : November 21, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಜಯತು ಭಾರತ-ಸೈನಿಕ-ವಾಹಿನೀ



ಪ್ರಕೃತಿ-ವೈಭವ-ಮಂಡಿತ-ವಿಗ್ರಹಾ
ವಿವಿಧ-ಭಾಸ್ವರ-ಚಾರುಕಲಾಮಯೀ .
ಜಗತಿ ಮಂಗಲದಾ ಸುಖ-ಶಾಂತಿದಾ
ಜಯತಿ ನಃ ಪ್ರಿಯ-ಭಾರತಭೂರಿಯಂ .. 1..
ತ್ರಿವಿಧ-ರಂಗ-ಸುಶೋಭಿತ-ಕೇತನಂ
ವಿದಧತೀ ರುಚಿರಂ ಜನ-ರಂಜನಂ .
ಸಕಲ-ತೀರ್ಥಮಯೀ ಚಿರ-ಪಾವನೀ
ವಿಜಯತೇ ಪ್ರಿಯ-ಭಾರತಮಾತೃಕಾ .. 2..
ಅರಿಬಲಾನ್ನಿಜ-ದೇಶ-ಸುರಕ್ಷಣೇ
ಬಹುವಿಧಾಧುನಿಕಾಯುಧ-ಬದ್ಧಿಃ .
ವಹತಿ ಮಾತೃಕೃತೇ ಸ್ವಕಲೇವರಂ
ಜಯತಿ ನಿರ್ಭಯ-ಭಾರತ-ಸೈನಿಕಃ .. 3..
ಸ್ವಪರಿವಾರ-ಸುಖಂ ಪರಿಹೃತ್ಯ ವೈ
ಸತತ-ದೇಶ-ಸುರಕ್ಷಣ-ಜಾಗೃತಾ .
ವಿತನುತೇ ಪ್ರಿಯಭಾರತ-ಗೌರವಂ
ಸ್ಥಲ-ನಭೋಜಲ-ಸೈನಿಕ-ಸಂಹತಿಃ .. 4..
ಅರಿ-ವಿನಾಶನ-ಚಂಡ-ಧುರಂಧರಾ
ಪ್ರಹರಣಾದಿ-ಸುಸಜ್ಜಿತ-ತತ್ಪರಾ .
ಅಮಿತ-ಕೇಶರಿ-ಶಕ್ತಿ-ಸಮೂರ್ಜಿತಾ
ಜಯತಿ ಭಾರತ-ಸೈನಿಕ-ವಾಹಿನೀ .. 5..
ರಿಪು-ಬಲಾಕ್ರಮಣಾನ್ನಿಜ-ಭಾರತಂ
ಸಬಲಮೇವ ಹಿ ಸೀಮ್ನಿ ಸುರಕ್ಷಿತಂ .
ಪ್ರಕುರುತೇ ನಿರತಂ ಪ್ರಿಯ-ಸೈನಿಕೋ
ರವಿ-ಸುದೀಪ್ತಿಧರೋ ಜಿತ-ಸಂಕಟಃ .. 6..
ಅಧಿಗೃಹಂ ಸಕಲಾಸ್ತು ಸುನಿದ್ರಿತಾಃ
ಸುಖಭರಂ ಸ್ವಜನ್ಯೈಃ ಸಹಿತಾ ವಯಂ .

ಪರಮಸೌ ನಿಜ-ಭಾರತ-ಸೀಮ್ನಿ ನಃ
 ಸತತ-ಜಾಗ್ರತ ಏವ ಸುರಕ್ಷಕಃ .. 7..
 ಪ್ರಬಲ-ಶೈತ್ಯ-ಸವೃಷ್ಟಿ-ಖರಾತಪಂ
 ನಿಜಬಲೈಃ ಪ್ರವಿಷ್ಠ್ಯ ದಿವಾನಿಶಂ .
 ವಹತಿ ದೇಶಹಿತೇಽರ್ಪಿತ-ಜೀವನಂ
 ಚಿರ-ಸುವಂದಿತ-ಸೈನಿಕ ಏವ ಸಃ .. 8..
 ತದವದಾನಮಿಹಾಸ್ತಿ ಸಮುನ್ನತಂ
 ಸುಚಿರ-ಸುಸ್ಮರಣೀಯ-ಪರಾಕ್ರಮಂ .
 ರಿಪುನಿಪಾತನ-ಶೌರ್ಯ-ವಿಭೂಷಿತಂ
 ಸ್ವಬಲಿದಾನಮಪಿ ಪ್ರಿಯ-ಭಾರತೇ .. 9..
 ಜಯ ವಿಭಾರತ-ಭಾರತ-ವೀರ ಹೇ !
 ರಿಪು-ವಿದಾರಣ ಹೇ ! ರಣಧೀರ ಹೇ !
 ತವ ಕೃತೇ ಪ್ರಿಯವರ್ಗ ! ಸಮರ್ಪ್ಯತೇ
 ಜನಗಣೈಃ ಪ್ರಣತೇಃ ಕುಸುಮಾಂಜಲಿಃ .. 10..
 ಪ್ರಿಯಜನೀ-ಧರಣೀಂ ಪ್ರತಿ ಹಾರ್ದಿಕಂ
 ಸ್ವಬಲಿದಾನ-ಮಹೋಜ್ಜ್ವಲ-ಕರ್ಮ ತೇ .
 ಸವಿನಯಂ ಜನತಾ ಸ್ಮರತೀಹ ವೈ
 ಸಹ್ಯದಯಾಶ್ರುಭರಾ ಚ ಸವಂದನಂ .. 11..
 ಧರಣಿಭೃತ್ಸಮ-ಧೈರ್ಯಧರಾಃ ಸ್ವಯಂ
 ಜನನಿ-ರಕ್ಷಣ-ಯಜ್ಞ-ಹುತಾಸವಃ .
 ಅಮರ-ವೀರಗತಿಂ ಖಲು ಯೇ ಗತಾಃ
 ಪ್ರಣತಯಃ ಪ್ರತಿ ತಾನ್ ಪ್ರಿಯಸೈನಿಕಾನ್ .. 12..
 ನ ಹಿ ಕದಾ ಪರದೇಶ-ಕೃತೇ ರಿಪು-
 ಭವತಿ ಭಾರತಮತ್ರ ಮಹೀತಲೇ .
 ಉಚಿತಮುತ್ತರಿತುಂ ಸಬಲಾ ವಯಂ
 ಯದಿ ಕದಾಕ್ರಮಣೇ ಯತತೇ ಪರಃ .. 13..
 ಜಯತು ಭಾರತ-ಸಂಸ್ಕೃತಿರಕ್ಷಯಾ
 ಲಸತು ಭಾರತ-ಗೌರವ-ಸೌರಭಂ .
 ಜಯತು ಭಾರತ-ಕೇತನಮುಜ್ಜ್ವಲಂ
 ಜಯತು ಭಾರತ-ರಾಷ್ಟ್ರೀಯ-ಸಂಹತಿಃ .. 14..
 ವಿವಿಧ-ಮೌಲಿಕ-ಸುಪ್ರತಿಭಾ-ರತಂ
 ಲಸತು ಭಾರತಮಾತ್ಮವಿಭಾ-ರತಂ .

ಜಯತು ಭಾರತಮಾತೃ-ಸುನಿರ್ಭರಂ

ಜಗತಿ ಸುಪ್ರಥಿತಂ ಭುವನಂ ಪರಂ .. 15..

- ರಚಯಿತಾ - ಡಾೆ ಹರೇಕೃಷ್ಣ-ಮೇಹೇರಃ

(ಮೌಲಿಕ-ಸಂಸ್ಕೃತ-ಕವಿತಾ ದ್ರುತವಿಲಂಬಿತಚ್ಛಂದಸಾ ಪ್ರಣೀತಾ)

Copyright Dr.Harekrishna Meher

—
Jayatu Bharata-Sainika-Vahini

pdf was typeset on December 22, 2023

—
Please send corrections to sanskrit@cheerful.com

